

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīkūranārāyaṇamunibhiranugṛhītaṃ
॥ śrīsudarśana gadyam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīsudarśana gadyam ॥

bahirantastamaśchēdi jyōtirvandē sudarśanam |

yēnāvyāhatasaṅkalpaṃ vastu lakṣmīdharaṃ viduḥ ॥

jaya jaya śrīsudarśana brahmamahācakrabhūpāla !

dēvadēva !

santatasāhityasudhāmādhurījharīdhurīṅasvāntōllāsara -

sikakavijanānikaraśravaṇamanōhārīguṇābhidhasudhāsyandi -

sandōhasundaramativiśrāṇanaparāyaṇa !

tilaśaśśakalitaśatruśarīravaikalyasandarśanasañjāta -

sammōdaparamparākalitasampātasandarbhānirjharīgha -

sampūjitārasañcaya !

prakāśamānanavīnavidrumavallīmatallikāvēllitāparisara -

taraṅgitajvālāṣaṅḍamaṅḍitanēmimaṅḍalanijanēmyañcala -

jvaladanalajvālālīlāvīlāsyapallavitakōrakitakusumita -

phalitamallikāmatallikājālavēllitasallakībhallātakī -

phālatamālasālapramukhavividhavicitrataruṣaṅḍamaṅḍitavana -

vijṛmbhaṅadavadahanakarāljvālāvalīvilāsavaktrajvaladara -

maṅḍalaparimaṅḍita !

nikhilasalilanidhisalilasambhārasārambhāparirambhaṅanipuṇa -

baḍabānalaghūmughūmitaprabhāpaṭalasadṛśajvālākālāpa !

nirmaryādavijṛmbhamāṇavimitapratāpātapaprōdyattāpa -
samṛddhidatribhuvanatrāṇapaṇḍita !

paritaḥpravṛttalōlārciṣpaṭalīvispaṣṭitāṣṭāpadīrēkhā -
cihnitalambamānavilasatpaṭṭāṃśakāliṅgana !

svarlōkadrumaśākhikāpratibhaṭamadhuripūllasadbāhādaṇḍa -
vilagnavaibhava !

kanakaviracitakamanīyaśalākavaddṛśyamānārāvaparamparā -
laṅkṛtadivyaaviGRAHASAMĀSṚITAJANAVIṢAYAVIŚRĀṆITAKANAKAKĀ -
halakalācitakāmuktāchatracāmarapīṭhikākāñcanabhṛṅgāra -
kanakakirīṭakēyūrakarṇikākunḍalatrīsarapañcasarahārahīrāṅ -
gulīyakakanakōpavītakāñcīnūpuragajaturagasurasundarī -
sakāśaparicārikāpramukhānēkavastunistulaiśvaryasampāna !

svakīyatējaḥpaṭalatriskṛtacaṇḍakiraṇamaṇḍalapracaṇḍabhujā -
daṇḍakaṇḍūkṛtasamayajaladharaghōraghōṣāṭōpalōbhakṛd -
garjanatarjanādikaraṇacaṇanirjararīpuvadhūvaidhavyavidhāna -
sannaddhajvālāmālāparivṛtāgrapratīka !

pratīpakṣapakṣavikṣēpadakṣa !

madhuratarasarasasudhārasaparivāhaparīpūrṇamahattara -
sudhākarālavālasatsvakīyavapuḥkalpajyōtiḥpravāla -
sumanassampadvīśruta !

bāhāśākhāsahasrāvṛtilasadavanīvyōmanākādisīma !

diṅmukhamaṇḍalamaṇḍanāyītabandhūkaprabhāpaṭalāsugaga -
kāntīmaṇḍalamaṇḍitajaladharaśakalamēdurajvālāvataṃsa !

kiṅkarīkṛtaśaṅkara !

jñānaśaktyādiguṇagaṇaprasiddha !

sakalaśatruvināśaka !

pāvaka-paritāpitanakarasaramaṇīyakiraṇaśrēṇīrañjitadaśadiśa !

davadahanaśikhāvaddīrghatarajvālāvalīpracaṇḍapratāpa !

sumanassīmantinīpakṣmalapaṅktinyañcanakaratuḥinajala -
nirasanapaṭutarakiraṇanīkarākāra !

ajñānatimirapaṭalajanitavicintitākara-janirajanībhañja -
navyañjanavaibhava !

grahanakṣatratārakānalaparakāśapratāraṇanīpuṇapratāpa !

nikhilasuravarānikaraparīcaritacaraṇanalinayugala !

asurapratāpānalaprataptacaturānanaśaṅkarapurandaraśaḍāna -
napramukhavibudhagaṇaparīvinutajvālākālāpa !

truṭitadītisutakaṭhinatarakaṇṭhakhaṇḍanirantaranissarad -
rudhiradhārāhaviṣparamparāsvādadacañcucañcatsamañcala -
karālajvālājihvāvahnīlaprathikaprathitaprabhāva !

yuddhasiddhāntasannaddhaviruddhāsura-pratyāyakālātakaḷpa -
sahasrārasupañjara !

utkaruṇāvratadhārāsamplāvitasamāśritajanaughasaṅghāta !

adhariṅkṛtasudhākarapūrṇamaṇḍalayantratantrita !

vividhavicitrapraharaṇamaṇḍitabhujamaṇḍalakṛśānujvālā -
valīvilāsōpalālitananapaṅkaja !

nijanēmivikramakramākrāntacakravālācalapracalitabhūcakra -
niṣpīḍitaśēṣaphaṇāmaṇḍalaprāyāṇapurāṇa !

khaṇḍitavividhavicitrāsēṣāstragarvasampanna !

rathacaraṇanāyakaapurandarabhayaśaṃhārakapratyarthimāraṇa -
kāladaṇḍabhujadaṇḍamaṇḍitamālināmadhēyarākṣasagadā -
praharaṇasañjanitanirvēdaparāṇmukhavinatānandanamāṃ -
salāṃsapīṭhādhyāsanavaikuṅṭhaprayuktasvatējaḥ prabhāva -
bhasmīkṛtarathagajaturagapadātisamākīrṇaśatrusainyavidalita -
pakṣaviniryadrudhiradhārābhyaktamuktāphalatuṅgatarāṅga -
paramparāsaṃvalitasāgaravihārakutūhala !

svakīyaprabhāpaṭalakabalitadvādaśādityatējaska !

svakīyavikramasandarśanasañjanitadurvārākharvagatārūḍha -
suparvasubhaṭabhujāsphōṭanasambhūtaghōraghōṣāṭōpa -
bhayaṅkarasaṅgararaṅgacaturatarasañcāra !

jvālājaṭālapralayasamayapāvakapratāpapratimaprabhāva !

suravarānikaranibiḍataravipinavilasanadahanacatura -
svabhāvasvakīyayaśōvaibhavadhavalitavasīya !

nakravikramakramākrāntanirvikramagajēndrarakṣaṇa -
nipuṇavyāpāra !

niśitatarakhaḍganikṛttaśatruśarīrakhaṇḍanirantaraniḥ sara -
draktadhārāparamparāprakaṭitasandhyārāgasamagrasvakīya -
vividhavicitravīhārākhaṇḍitakīkasanīkuruvapratyarthitanakṣatra -
samunmēṣavijṛmbhitamadhurasāsuvādasañjātasamullāsa -
vivaśavibudhaviḷāsiniśīśāṅkahāsakōlāhalapradarśita -
śīśīrakaranīkarapradhitamahāsaṅgarapravīṇapratyarthirāja -
paramparāvijayasamāsāditavīralakṣmīvilāsōpalālitaśārīra -
bhāva !

atighōrabhayaṅkaramahāsuraparipanthisaṃhanananirasana -
samadhigatanirargalavinirgaladrudhirapalalavisrapradhvaṃ -
sanapaṭutaramadhurabahulagaladamalamadhuratarakusuma -
rasaparimalaghumughumitaruciravividhamālāparimaṇḍitōd -
daṇḍakuṇḍalitapiṇḍikākhaṇḍitapracāṇḍasaṃvartamārtāṇḍa -
maṇḍala !

śōṇamaṇidravasapakṣaprabhāvvyāptāntarāla !

parihasitavikasitāśōkakusumarāgāruṇataravīgraha !

khaṇḍitavīpakṣarājakaṭhōrakaṇṭhadhamanīmukhanirantara -
niryātarudhirapravāhviracitātiraktaraktavarṇākṣadhiṣṇya !

raṇakṣitivicakṣaṇarakṣaḥ pakṣaparīkṣitasālakṣitavāilakṣya -
sahasrākṣapakṣasurakṣaṇadīkṣitākṣaprabhāva !

svakīyajvālāvilāsatrṇīkṛtapratibhaṭaprayuktapraharaṇa -
prakāraghumughumāyamānaghōraghōṣāṭōpavighaṭitabhagavad -
yōganidrāsamudrasaṅkṣōbhanavicakṣaṇasvakīyapralayasamaya -
jaladharaghōraghōṣātibhīṣaṇarakṣōvakṣōvikṣōbhasamarthana -

pracaṇḍasañcārabhañcitakaṅkālakaśērukākṣuṇṇa -
daitēyasaṅghāta !

salilanidhisalilavilayakvathanasamuditadhvanipiśunitanirargala -
rasātalaprayāṇavaicitrya !

kulācalakūṭataṭavipāṭanaraṭanaprakaṭitavasudhāmaṇḍalōd -
daṇḍagamanavilakṣaṇasvasañcaritabhuvanajanaduritapaṭala -
vilayanapaṭīyamāhātmya !

svāśritajanasudhāsārānijadhārāvyāpāra !

nijagamanakṛtasakalabhuvanasaṃrakṣaṇaprakhyāpitapāśapāṇi -
trāsamudritasamudra !

sagarudagaprampanapradānakatrijagannindyadānavavicitra -
vināśakarīpratāpaprabhāva !

nijakapiśakiraṇavibhavavyāptasajjakakusumabandhūkṛta -
prabhākarasudhākaramaṇḍalapadmarāgamaṇiṣaṇḍasamana -
kṣatragañaprakāśitākāśasañcāra !

pratibhaṭaparamparādidhakṣākṛtapātālapravēśasamayaniyajvālā -
valilāsyavilāsaspandanadaṇḍahyamānamuktāphalādiratna -
prakaracūrṇanikurumbaśataguṇitaculakitajjalajalanidhē !

hataramaṇadanujaramaṇīhṛdayavamitarasātalakuhara -
sañcāranirargalavinirgalatsvaprabhāprabhāvanigīrṇa -
timiranikuramba !

svakīyadhārāghōravighaṭṭanakṣuṇṇanakṣatraganaśāśidhava -
kṣōdanabhasitanicayavikaraṇadhavalitadigantavivaraparikara !

nikhilajagajjanmarakṣāsīkṣāpakṣapātēkadikṣa !

mārgāmārgavijñānanirasanacaturatimirapaṭalavighaṭana -
paṭucaṭulapradīpapratimārasāhasra !

tribhuvanabhavanabhārabharaṇanipuṇamaṇistambha -
saṃrambhasakhāranikarālaṅkāraprakāṭitanijaparākrama -
samākrāntasakaladiṅmaṇḍalayaśōvitānadhavalīkṛta -
bhuvanatraya !

pracaṇḍacaṇḍakūśmāṇḍakhaṇḍana !

jvālāvilāsacūdālamaulē !

uddaṇḍapracāṇḍapūrvagīrvāṇagarvāpahāraka !

candradhārādhāraṣaṭkōṇamadyaga !

śaṅkhacakraḡadākhadḡasūlapāśavajrakhēṭahalamusalacāpa -
bāṇakuntaparaśudaṇḍānalapramukhānēkapraharaṇamaṇḍala -
parimaṇḍitapracāṇḍōddaṇḍadōrdaṇḍavilasacchrīmacchrī -
mahāsudarśanacakrādhīśa namō namastē !

॥ iti śrīsudarśana gadyam samāptam ॥